


তাইবঙ মীনা শঙাই ওন্দুনা কৈবুল লমজাউদা লৈখিবগী ৰাৰী

ফুফা ৰাৰী
থোকচোম থৌয়াঙবা

ওইদুনা পাল্লম্মী। মহাকী নৃংশিজশ্ৰবা পুতাংকোয় কৌবা মনাওনুপা অমা লৈৱশ্মী। পুতাংকোয় হায়ৰিবা নুপা অসি মতম লৈবা থিখিভা ময়ান্হনা নিংথৌ ওইৰি মতাণ্ডম ৰাঙাঙ কমজাও হুন্দনা থকসি খাসি য়াওন্দনা হাইনা হুন্না লৈৱশ্মী। মতম অসিদা লুৰাং নিংথৌ পুসিবনা খুমন লৈপাকী খুমন নিংথৌগী মচানুপী মশক মতৌ ফজশ্ৰবী লীচং শাজং নীংথিৰী ৰাখল লৌশিং চঙখোনৰী ঙানু থেন্সী কৌবী নিংথৌগী মচানুপী অমবু মহাকী তালেই ওইনা লৌদুনা লৈমৱেল ফমথোল হাপ্লশ্মী। নোংদম্হা লাইগী নোংদমখোলনা লুৰাং নিংথৌগী লৈমা ঙানু থেন্সী লাইগী লাইখুং অমা পক্তুনা লয়েগুবা গুমদবা মঠৈ নাৱশ্মী। তিছুং লাইখুং পক্তুনা নাৱবনিনা লুৰাং নিংথৌনসু মহাক্কা হেক গুন্না মঠৈ হোংনদুনা মগী তালোয়বু লায়না লায়থুং কোৱুবা কমা হোংনজৈ। মহাক্কা হোংনজৰিবা খুদিংমক্কা নুংদা ঈশিং চাইবগুম কৱিগুন্না অমত্তা কান্নাৰা ফংলক্তুৰা মতম অদুদি লুৰাং নিংথৌবু ৰাখল লৌশিং থোকখিদৰে। মহাকী মনাওনুপা পুতাংকোয়দি হাদদগী খৱগা লমকেং লমহাইদুনা লৈবনে লৈমৱেল ওইৰিৰী মঠৈমনগা লায়না লাইথুগা চাদবনে মঠৈমবু মহাক্কা কৱিসু উশিং থওইবিদৰে। ৰাঙাঙ শঙাঙদা থকসি খাসি য়াভবিহে। লায়না লাইগুং চাদবনা মঠৈমবু হুন্সেই তুকচ্চনা খনবিৰে।

অদুবু ঙানু থেন্সীদি মশা তিছুং লাইখুং পকচৱবসু লীচং শাজং ফজৰী য়ুমগী নুপী ওইবী অমনা তৌগদবা মথৌ নুংতি নুমীং খুদিংগী কায়দনা অদুমক লেগুনা হোংনজৈ। মহাকী লীচং শাজং অমদি নোংমগী নুপী ওইবী অমগী তৌগদবা থবক থৌৱমশিং পাঙথোকপদা ঙানু থেন্সীনা লুৰাং নিংথৌ পুসিবগী ফুফা লাইৰুদা মশাইকোল ওইদুনা লৈৱিবি ইমোইনু অহোঙ অচাউবী কৌবী লাইৱেন্হীনা মপুৰ্কিৎদা য়ান্না পেগুথি। অসুক নিংথিনা নুপী ওইবী অমগী লীচং শাজং কায়দনা চংচৱিৰী নুপী অমবু পুতাংকোয়না তথী তাওইনা তৌবিবসে ইমোইনু অহোং অচাউবী লাইৱেন্হীনা য়ানিংলমদে। মৱম অসিনা মতাং চাবা অমদা ইমোইনু লাইৱেন্হীনা লাঞ্জদৰী ঙানু থেন্সীবু তথী তাওইনা তৌবিবগীদমক পুতাংকোয়বু চৈৱাক অমা পীগে নীংদুনা লেখি। মতম খৱা কুইৱবগী তুংদা খুমন লৈপাক্তা খুমন নিংথৌ খুমন লৈমা অমদি খুমন নিংঙোল অদুবু লুৰাং লৈপাক্তা লৌৱৱনি হায়দুনা খুমন নিংথৌনচিৰা খুমনগী মী ময়াম অমা লুৰাং লৈপাক্তা লাকথি। মথোয়না লুৰাং নিংথৌগী মফম যৌৱবদা লুৰাং লৈপাক্তা ময়ামগা খুমন লৈপাক্তা মীয়ামগা ঙানু থেন্সীবু খুমন লৈপাক্তা পুথিৰা হায়বসি য়ানৱশ্মী। মথোয়না ঙাঙনৰিৰা ৰাফম অদুবু তাৱগা ঙানু থেন্সী মপুৱোইবগী মৱম থুপ্তুনা নুংঙাইনা লৈজৱন্নিৰা য়ম অদুবু থাদোক্তুনা খুমন মপাম লমদমদা হল্পগনি খল্পবদা মীংম্হা থম্বাল অনীমক্তা পিনা পুমচোং চোংপমঠৈ হীক্কা হীক্কা কপ্লশ্মী। অদুবু লৈপাক নিংথৌ য়াওনা য়ানশ্ৰবা ৰাফমনিনা ঙানু থেন্সী চত্তবদি য়দবনা খুমন লমদমদা হৱনৰা শেম শাৱে। মহাক্কা মপুৱোইবগী ময়ম থাদোক্তুমদাইদা নুপী ওইবীগী নোংমগী মথৌ অমত্তা কায়নাা য়ুমগী লাইনিংথৌ লৈমৱেল অমদি ফুঙ্গং লাইৱুগী মহাক্কা নুংতি নুমীং খুদিংগী মৈ হৌগৎচদুনা মৈৱা কৎচদুনা থৌনিজৱিৰী ইমোইনু অহোং অচাউবীবু মমিঙগী মপী তানা খুৰুমজৱশ্মী। মতম অদুদা ইমোইনু অহোং অচাউবী পলেম ইমানা তাইবঙ কনা তাহন্দনা ঙানু থেন্সীগী মফমদা হায়বীৱকই, –ইমাগী ইমোম ইবেন্শ্য নহাকী নশাগী লায়থুং অমনা মৱম ওইদুনা গুসি হায়ৰা নুমিৎ অসিদগী ইমা ইচা কায়নবদি তাইবঙ পানৰা মপুগী শিহ্মা ওইখিবনা ইমানা খান্হা গুমখিদৰেকো অদুগা ইচানা ইমাগী নাক্তা লৈৱিঙৈদা নুংতি নুমীং খুদিংগী অকাউ পৰৈ চন্দনা ইমাবু থৌনীজবগী



মহয়দি ইমাগী ইবেন্শ্য নহাক্কা খুমন নঙগী নৱমদম মোংবা নঙগী নৱনয়াই যৌৱবদা খুমন নখোয়বু পোকপীৱিৰা ইপা ইপু পোকপা অপোকপদা চেঙবী চেঙবা হৈদুনা চাক্লেৱন কচচদুনা গুসিদগী হৌৱদুনা নমোম এহাকী লাইথুংসে কোকহনবীয়ুকো ইপুথৌ হায়না খুৰুমজৱগা গুসি ইমা ইচাবু কায়নহাল্লিৰা নহাকী লায়না লায়থুংদে লৌহনা পুঙকোক কোকপা ওইজেকো হায়না তাকপীখি। অসুন্না ইমোইনু ইমানা তাকপীৱকপা পাউতাক অদুবু লৌশিনজৱগা মহাক্কা হেক তৌজগে নীংলিৰা থবক পুম্মক তৌজদুনা মপুৱোইৰা লুৰাং নিংথৌবু খুৰুমজৱল্লগা খুমন মীয়ামগা লোয়ননা মপাম লমদমদা হনশ্ৰে। অসুন্না ঙানু থেন্হীনা খুমন লৈপাক্তা হনশ্ৰবা মতুংদা নোংমা পুতাংকোয় অমদি মহাকী মৰুপ মপাং খৱনা চাংয়াগী লবুক লন্ম্যাং অমদা পুন্না লৈৱিঙৈদা ইমোইনু অহোং অচাউবী পলেম ইমানা লীচং শাজং ফজৰী ইমোইনু ইমানা য়াজৰী ঙানু থেন্সীগী মফমদা লঙজিৰা মৱাল অদুগীদমক পুতাংকোয়বু চৈৱাক পীগে নীংলদুনা মথোং–মৱম শুকখঙ খঙইদৈদা ইমোইনু ইমাগী মতিক ময়াইনা অঙকপা ফংনা অতিয়াসি মুশুক মুৰা মঠৈ নোংনা পুমম মমহন্দুনা নোং চুৱকহল্পশ্মী। মতম অদুদা পুতাংকোয়গী মৰুপ মপাংশিংনা নোং চুৱক্কে নোং থুপসি হায়দুনা মনাক নকপা উখা ৰাখাদা চেনশিন্দুনা নোং থুপ্লশ্মী। মতম অদুদা পুতাংকোয়দি ইমোইনু ইমানা শঙাই হায়ৰা শা অদু ওলহল্পগে নীংলদুনা শীনশ্ৰবা থৌশিমিনা মমামৰা ময়ান্না উখা ৰাখাদা চেনশিন্দুনা নোং থুপ্পদু য়াওৱমদে। মদুগী মথত্তা মহাক্কা লবুক লন্ম্যাং অদুদা লৈৱশ্মা ষণলুপ অমগী মনাক্তা চঙশিন্দুনা চাউৱৰা ষণ অমগী মখাদা চঙদুনা নোং থুপ্লশ্মী। ওহ্হোকপগী মওং হায়ব্দুনি পুতাংকোয়না চাউৱৰা ষণ অদুগী মখাদা চঙদুনা নোং থুপ্লৰিৰা ষণ অদুনা ভুমিান্না চপ লেগুনা নোং খল্পশ্মা অদুদগী নোং অদুদি অতং অখম লৈতনা মায় মীং পাঙবা

গুমদবা মঠৈ কমা অসুম অসুম চুশিল্লকপা মতম অদুদা ষণ অদু নোংনা পুমচোং চোংশ্ৰে। ষণ অদু নোংনা পুমচোং চোংলবনিনা ষণ অদুদগী চেহুৱকপা মচুম অদুনা পুতাংকোয়গী মশাদা তপ–তপ তাৱল্পশ্মী। অসুন্না ষণ অদুদগী চেহুৱকপা মচুম অদুনা পুতাংকোয়গী মশাদা হেক হেক তাৱক্লিৰা খুদিংগী ষণ অদুদগী চেহুৱকপা ঈশিং অদুনা চোংপা পুতাংকোয়গী হকচাংগী শৱক অদো শঙাইগী মশাগুন্না ওহ্হোৱল্পশ্মী। অসুন্না নোং অদুনদি ফুদিং ফুৰা মঠৈ য়ান্না কমা চুখিবনা পুতাংকোয়দো ষণ মচুম অদুনা পুমচোং চোংশ্ৰে। অসুন্না ষণ মচুম অদুনা মশা পুম্মক পুমচোং চোংপা হেক লৌইবগা পুতাংকোয়দো শঙাই হায়ৰিৰা শা অদু ওহ্হোকশ্ৰে। অসুন্না পুতাংকোয়না শঙাই ওনখিৰা অসি মহাকী নৃংশিনা লোয়নজৰা মৰুপ মপাংশিংনা উনহৌই। পুতাংকোয়না শঙাই কৌবা শা অমা হেক ওনৰা লৌইবগা নোং অদুসু হাংদোকশ্ৰে। নোং চুৱশ্মা হাংলবনিনা শঙাই অদো ষণলুপ অদুদগী থোৱক্কে। মহাকী মৰুপ মপাংশিং অদুসু উখা ৰাখাদগী থোকৱক্কে। অসুন্না পুতাংকোয়না ওল্লিৰা শঙাই অদুগী মনাক্তা মহাকী মৰুপ–মপাংশিংনা চঙশিল্লক্তুনা ‘পুতাংকোয় পুতাংকোয়’ হায়না কৌৱদুনা নিল খোংৰা মঠৈ লাঙওক্কে। অসুন্না মাগী মৰুপ মপাংশিং অদুনা লাঙওকপা মতম অদুদা শঙাই অদুদি কিংবাই কৱিৰেবাই ইথক থক্কুতুনা মফম অদু থাদোক্তুনা চোং চোংদুনা চেনশ্ৰে। অসুন্না শঙাই অমনা চেল্লেকপা মতম অসিদা অথান্না উমং অমদি অৱাংৰা লৌইবী চাংজাউদা শা তানৰা চংলুৰা মীওইশিংনা উৱদুনা মখোয়দি লুৰাং নিংথৌগী মনাও নুপা পুতাংকোয়না ওনৰা শঙাইনি হায়বদি খঙঙুদবনা মখুত্তা মাগী মাগী খুংলায়শিং অদু খুংপায় চেৎনা পায়দুনা শঙাই অদুবু হাংকদবগী তানৱক্কে। মতম অদুদা পুতাংকোয়গী মৰুপ–মপাংশিংনা শঙাই অদুবু হাংকে তামৰিৰা মীওইশিং অদুগী মফমদা হো মাঙদা চেন্সিৰা শঙাইদে লুৰাং নিংথৌগী মনাও নুপা পুতাংকোয়না ওনৰা শঙাইনে হাংপীগনে হাংপীগনো হায়দুনা লাউদুনা মথোয়গী মতুং ইয়দুনা তানৱকথি।

অসুন্না শাদানবশিং অদুগা মহাকী মৰুপ–মপাংশিং অদুগা লাউনৱিঠৈ মতম অসিদা শঙাই অদুসু ময়ান্হা লুৰাং নিংথৌগী মনাক্তা চেনশিল্লগা মধ্যয় হিংলনি খঙৱগুম নিংথৌগী সনা সন্ধ্যয় কোনং তন্না চেনশিনশ্ৰে। অদুগা ময়ান্হা নিংথৌগী মনাক্তা ঐবু শদানবশিংনা হাংকদৌৱে ঐগী থৱায় কনবীয়ু হায়বগী মতাণ্ডম নিংথৌগী মনাক্তা তেথনা কুদুনা লৈৱৰে। মতম অদুদা নিংথৌনসু শা অমনা মাগী মনাক্তা চেনশিল্লকপা মতমদুদা ঐগ্লেত্তা মাগী মধ্যয় কনবীয়ু হায়ৱিমান্লে নীংদুনা শঙাই অদুবু নৃংশিনা শিং–শিং নানবীৱদুনা লুনা চায়্য তৌবীৱশ্মী। অসুন্না নিংথৌনা শঙাই অদুবু নানবীৱদুনা লৈৱিঠৈ মতম অসিদা শা অদুবু হাংকদবগী তানৱক্লিৰা মীওইশিং অমদি পুতাংকোয়গী মৰুপ–মপাংশিং নিংথৌগী মনাক্তা যৌৱল্পশ্মী অদুগা পুতাংকোয়না শঙাই গুন্দুনা নিংথৌগী সনা নাক্তা চেনশিনথিবগী ৱাৱিশংদে অমত্তা চিখদনা তল্পশ্মী। ৱাৱিশিংদে তাৱগা লুৰাং নিংথৌনা মনাওনুপানা ওনৰা শঙাই অদুবু চেৎনা কোল্লগা মথুৎনা শিং–শিং নানবীদুনা, ‘মাঙলৈদনা ইয়ান্হী ইকুংগ্লে নহল্পৱ তৌৱিৰা মতৌ অসিদি কৱি মতৌ কৌবগে। ইয়ান্হদি মাঙজৱেদনা’ হায়না ইল্পৱ ইল্পৱ কপালক্কে। অসুন্না পুতাংকোয়না ওনৰা শঙাই অদু ময়ান্হনা কোনুংদা উনা ৱানা খাজিন্দুনা মকোন শবীৱগা লৈহল্পে। অসুন্না মতম কুইনা শঙাই অদুবু ফাজিন পুনশিন্দুনা থল্পকপা অসিদা শঙাই হায়ৰা শ অসিনদি লল্পকী শা ওইবনিনা পীক্লৰা মফম অদুদা মহাক্কা ৱানা খাঙলমণাদৰা অদু খনবদা লুৰাং নিংথৌ অদু নুংঙাইৱজৰে। মনাও নুপানা হাইনা হুন্না চোংনং ফন্না শানজৰা য়াবা লমজাউ লমহাও অমদা থাদোকপীশ্ৰগা খল্পক্কে। অদুনা নোংমা ময়ান্হনা মনাও নুপানা ওনখিৰা শঙাই অদুদা হায়থি, ‘ইয়ান্হদী ইকুংগ্লে পুতাংকোয় নহাক্কা ইয়ান্হদী ইনাক অসিদা ফাজন পুনশিন্দুনা লৈবসে নহাক্কা ৱানা খাঙলমণাবদো খনবদা ইয়ান্হা খনফম খঙদে। লাকও হৌজিত্তি ইয়ান্হনে ইনাওনা ননিং তন্না লৈৰা য়াবা লাইশিপাং হায়না খঙনৱিৰা লন্ম্যাং লমজাউ অসিদা থিনবীৱগে মফম অসিদা নহাক ননিং তন্না চাভজদুনা লৈজকৱোকো হায়না পুতাংকোয়না ওনখিৰা শঙাই অদুবু ময়ান্হনা লাইশিপাং হায়না কৌবা হৌজিক্ত কৈবুল লমজাউ হায়না খঙনৱিৰা মফম অসিদা থাদোক্তুনা লৈহনখি। মৱম অসি লৈখিবদগী কৈবুল লমজাউ হায়ৰা মফম অসিদা শঙাই হায়ৰা শা অসি লৈখি।।

জাতষ্কী শৈৱোল

মৈতৈলোন্দা ইথোকপা : বি জয়ন্তকুমাৰ শৰ্ম্মা

হেল্লোয়গী সহৰ



সিংহল ঈথৎ মনুংদা সিরিসাভাট্টু হায়ৰা, মফম অমা লৈৱশ্মী হেল্লোয়শিংনা খুন্দাবা। জহাজ অমা কায়বদা মথোয় ময়াম লাক্কনি; ফিজ়েং–লৈতেং তৌৱগা চাক–এঞ্জাং থেল্লনি। মীয়াম তাৰা মফম্লি নীংননৰা হায়দুনা, লৌমী শিন্মী–শল্লোকপু মফম খুদিং উহ্না, লৌনম–লাংবু থাক্কনি শানৈ–য়ুনেহনগনি; নুপী ওইবী’হৌনবী থোংনা–নৌনা থেমগনি। মমৈমথঙদা ময়ূমদা পুৱক্লগা নুপাশিং, মথোয় নুপা ওইগনি য়াদ’ গুল্লোই অপঙবশিং। অনৌবা অমুক লাকপদা হান্না ফাৰা কাঙুবদো, হেলোয়’ মিত্ৰং শক্তিিনা পুনশিল্লগা মশাদো, অৱাফমদা থমগনি, লাক্ৰ’য়াৰা লাক্কনি। ‘সুন্না অৱা’ তাখিৰা মীওই কয়া কয়ানি; কয়া’মনা হেলোয়গী খয়াত্তবু চঙখিদো। কনাগুন্না লুটিংৰা মহাক্তনা খঙখিদো; নুপীশিংদো হেলোয়নি মথোয় ৰাৰা তাৱনি; ‘চেলহৌৱসি’ হায়দুনা ময়ামদবু হৌবনি। মথোয় চামঙা’ই মনুংদা তংখায় অমা য়াখিদে; অয়াৰা তংখায় অদুদি অমুক পন্ত্ৰমখিদে। মতম অসিমক্তদা বোধিসত্ৰ কৌবদো, পোকখি শগোল’ মপোক্তা য়াই–থৌইৰা মহাক্তো মশা পুশ্চা পুমঙৌনি মচীন–ক্বাকচীন মানবনি; নাপীদৌনা মতুসু শোঙুনা পৌনা হৌবনি। লাইগী শক্তি লৈদুনা পাইৰা গুম্মী নুংশিত্তা; হিমালয়’ই পাইদুনা য়ৌথি সিংহল লমদমদা। মফমদুদা পল্লিঙৈ নাপী–শীংনা চাদুনা, হুংথি, “কনা চংনীংবা?” যৌজাল হৌৰা উভুনা। উপাই লৈত্ৰ’ মথোয়দো মনঙ্গন্দা তোংহনখি; মখুং লোন্ন’ লেপ্লশ্মা মথোয়বুসু য়াওহনখি। লৈবাক–লৈবাক য়ৌনৰা লৌহনা থিজ্জিনবিৱশ্মী; ’দুগা অমুক হন্নবু হিমালয়দা পাইৱশ্মী। অনৌৰা কাঙুবু লাকপদা হান্ন’ই চনী য়াঙ্ধৈদো হেলোয়শিংনা চাথোকখি নুঙাইথোকপা মথোয়দো।।

অঙাংশিংগী মশান্না

মংশাতাবম চনু নলিনী

ফি শাবী শান্নৰা



ফি শাবী হায়ৰা মশান্না অসি মীতৈ অঙাংশিংনা মহৌশাদগী হৌনা শান্নৱকপা মশান্না মখলশিংগী মনুংদা অমনি। মসি চাউৱাক্কা চহী তৱেংতগী তৱাফা ওবগী মনুংদা লৈৰা নুপীমচাশিংনা শান্নৰা মশান্ননি। মসিদগী হেন্না পীকপা অমসুং চাউৰা অঙাংশিংসু মশান্না অসি শান্নৈ। মশান্না অসি নুপীমচা অনী অহুমলোন্না মাজ্জোল অমদি শঙ্গোয়নচিংবদা নুংথিলগী মতমদা হেক হেক শান্নৈ।

ফি শাবী হায়ৰা মশান্না অসি শান্নবগী মওংদি মাজ্জোলগী উথোকতেন নংত্ৰগা শঙ্গোয়গী উথোঙ অমগী মনাক্তগী খুদুপ অমমখায়ৰোম লাণ্ণা খোঙ তিংথোক্তুনা উথোঙলোমদা মায় ওনশিন্না ফল্পগা যুৰী থৌৱী নংত্ৰগা লংগী থৌৱী মচা অদুনা উথোঙ অদুগী ৱাংমদা কোংলগা মচীন অনী অদু উথোঙ অদুগী মনীংলোমদা পুথোৱক্লগা ৱাচেং মচা কাপ অনীমখায়মুক শাংৰা অমগী মচীন মচিন্দা কিশিন্দুনা থমগনি। উথোঙ অদুগা চৈ অদুগদি কাপ অমা মখায়মুক লাণ্ণনা থল্লগা ঋাঙলোমদসু যুৰী থৌৱীনা লাক্কল্লগা মতুম তাৰা ৰাশাগুন্না চৈ অমা হকচাংগী মাঙলোমদা থমদুনা থৌৱীগী মচীন অনী অদু চৈ অদুগী মতোন অনীদা চেৎনা কিগনি। লংচাক অমদা লং খৱা য়েংলগা লং অদুনা ঋাঙদা লৈৱিৰা চৈ অদুদা উথোকতেন্দা কিৰা চৈ অদুগা চৈ অনী অদুদা লং অদু তৱাৱক হন্না ফাইগনি, হৌৰা লৌইৱৰা মতুংদা উথোঙলোমথংৰা লংদা ৰাশা মচা ইঞ্চি অনীমখায়মুক শাংৰা অমদা লংলা অনী লৌখংলগা হাপকনি। অসিগা হেক থংননা চন্দোনচৈ অমনা অমুক লংলা অদুগী মখাদা অমুক লোনখং মথক্কোমদা অমুক লোনখং তৌদুনা কাৱন অমুক লোল্লগা কাৱন্দুদা ৰাশা মচা অমা থিংজিন্দুনা ছুনা খনগনি। অহানবদা ছুনা য়েংখিৰা চৈ অদু চিংখংলগা চন্দোনচৈনা কাৱন লৌহৌৱৰা মতুংদা লং য়েংপা লংচাক মচা অমনা লং হল্পগা চন্দোনচৈনা তেমগী মওংদা লংফেনদু থিংজিনগনি। মথংদা উতোং অদুগা চপ মান্না ছুনা অদু শেমজিল্লগা কাৱন অমুক তাৱকপদা মফেল ওইৰিৰা লংদুহল্পগা চন্দোনচৈনা থিংজিনগনি। মতৌ অসুন্না অঙাংশিংনা শাবা ফি মচা অসি অঙাংশিংনা লাইফদিৰী শান্নবদা শীজিন্লে। কৱি কৱণ্ডিগ্গা মতমদা লালটেনীগী দোশি ওইনা শীজিন্নবসু য়াওই। অঙাংশিংনা ফি শাবী হায়ৰা মশান্না অসি চহী চ্ল্পা শান্নৈ। ফি শাবী হায়ৰা মশান্না অসি শান্নবদা অঙাংশিংনা ফল্পগা শান্নৈ।

ফি শাবী হায়ৰা মশান্না অসি অঙাংশিংনা শান্নবদা অহল–লমনশিংনা য়ানীংদৰা তৌদে। মশান্না অসিনা অঙাংশিংনা পীশক–পীক্লিঙৈদগী হৌনা ফিশা–লোনশাগী থবক অসি হৈহল্লি অমসুং মমীং–মনা শিংৰা হেনগৎহল্লি।।

মণিপুৰী পাউৰৌ

লৌইতোংবম বীৱজিতা দেবী

থাজৰনা লাৱৈ

মীওইবনা মাগী থন্মোয়দা থাজৰৰা মীদুনা মাগী মাগী মাঙনৰা তৌৰা গুন্না ওই হায়বনি। অতোপ্পা মীতোপ হায়বদি মী অদুনা থাজৰা গুমদৰা অমনদি মীদুগী মাঙনৰা কৱিসু তৌৰা গুমদে। মহাকপু থাজৰা গুমদবনিনা মানা মাঙনৰা কৱি তৌৱক্ধদগে খনবদগী য়ান্না চেকশিন্না লৈবনিনা মীদুনসু কৱিসু মাঙহনৰা গুমদে। অদুগা থাজৰিৰা মীদুবুদি মঙেণ্ডদি থাজৱবনিনা মীদুগা অৱোন–অথুপ লৌইনমক খঙৰা গুম্মী। মৱমদুনা থাজৰা মীদুনা মাঙহনগে হায়ৱবদি ইৱায় লায়না মাঙহনৰা গুম্মী। অতোপ্পা থাজদৰা মীনদি মাবু লায়না মাঙহনৰা গুমদে। অসিগুন্না পাউৰৌ অসিগা ‘মৰুপ্পা মৰুপ হাংপনি’ হায়বসিগা মান্নৰা অৰ্থদা লৌৰা য়াই। থাজবদগী লানৰা হায়বসিসু থাজনৱিৰা মৰুপ মপীজা নংত্ৰগা নক্ৰুৰা মৱী মতাশিংগী মৱক্তনি। মৰুপ্পা মৰুপ হাংপা হায়বসিসু থাজনৱিৰা মৰুপশিংগী মৱক্তনি। পাউৰৌসিনা পীৱিৰা পাউজেন্দি মীওইৰা হায়বসি খোঙথাং খুদিংদা চেকশীনগদৰা ওই হায়বসিনি। চেকশীন্দৰা শেন্নহৌদৰা মীৎকুণ্ডগী অৱাৰা, খুদোংখীৰা তাবনি হায়বদু তাকপনি।।

— — —

চায়াম পোকপনা নোকপা চঙুই,

পৈশা পায়বনা নোকপা চঙুদে

মচা–মশু য়ান্না পোকপা হায়বসি অৱাৰা লায়ৱৰা ওই। ময়ামগী মনীং থুংননৰা হোংনবদা ৱায়দি হায়ববু অমগী মতৌ খৱা য়েং, অমগী মতৌ খৱা য়েং তৌদুনা মপা মমাবু অমদি মচীন–মনাওবু নুংঙাইহল্লি। অমৰোমদা ৱাৱবসু মী য়ান্হগী নুংঙাইৰা অমদি ফংহল্লি হায়বনি। শেল য়ান্না লৈৰা মীশিংনা শেলশিংদু পুথোক্লগা নোকপা য়াদে। মীনা শেলদু উখিগদৰা হায়বগী অকিৰা অমা মশাদা লৈহল্লি। অদুনা কিদুনা শেলশিংদু মী উদনৰা হোংনদুনা লোংশিল্লি। শেলশিংদু মাঙদা থল্লগা নোকপা হায়বসি ওইথোক্তে। পাউৰৌসিগী ৰাখল্লোনসিনা তাক্লিৰদি শেল–থুম য়ান্না লৈবতনা নুংঙাইৰা নঙে। মীওইনা হিংৰা তাৱবদি ফনা লায়ৱৱবসু মচা–মশু কয়াগা লৈমিন্নৱিৰা মীওইশিংনা নুংঙাইৰা ওই। শেল–থুম য়ান্না পায়ৱগা, মচা–মশুদি লৈজদৰা কাঙবুদি নুংঙাইৰা ওইদে হায়বদু তাকই। ইনাক–কৈৱাক য়ান্না খুল্লগা মচা–মশুদি লৈতবদগী অৱাৰা মতমদা অমদি চায়াম পোক্তুনা চাবা থকপগী ৱাৱৰা মতমদা মচা অমগী মতৌ য়েংবদা নোক্রিংৰা পোক্তুনা অৱাৰশিং অদু কাউথোক্তুনা নোকপা মতমদা পাউৰৌসি হায়নৈ।।